

दैनिक

रोकथोक लेखनी

खबरें बे-रोकथोक

मुंबई : आयुष्मान भारत योजना... महिला ने की सवाल की बौछार



Page - 2

महाराष्ट्र : पुणे हिंसा पर बोले सीएम देवेंद्र फडणवीस

‘कुछ लोग जान-बूझकर तनाव बढ़ा रहे हैं’

सोशल मीडिया पर एक आपत्तिजनक पोस्ट के कारण शुक्रवार को यवत कस्बे में तनाव फैल गया। घटना के विरोध में गुस्साई भीड़ ने कुछ जगहों पर आगजनी और तोड़फोड़ की, जिससे पूरे इलाके में तनावपूर्ण माहौल बन गया। इस मामले में पुलिस ने आपत्तिजनक पोस्ट करने वाले आरोपी को हिरासत में लिया गया है और जिससे पुछताछ और जांच की जा रही है।

इस बीच मामले पर सीएम देवेंद्र फडणवीस ने कहा, “मुझे अभी मामले की जानकारी मिली है। इसके अनुसार, किसी बाहरी व्यक्ति ने आपत्तिजनक स्टेटस पोस्ट किया था, जिससे तनाव

पैदा हुआ। लोग सड़कों पर उतर आए और भीड़ को नियंत्रित करने के लिए लाठीचार्ज करना पड़ा। स्थिति अब नियंत्रण में है। दोनों समुदायों के लोग एक साथ बैठकर बातचीत कर रहे हैं और तनाव कम करने की कोशिश कर रहे हैं। कुछ लोग जानबूझकर तनाव पैदा करने के लिए ऐसे स्टेटस पोस्ट करते हैं, लेकिन उनके खिलाफ सख्त कार्रवाई जरूर की जाएगी।

धर्म के खिलाफ आपत्तिजनक टिप्पणी करने का अधिकार नहीं
फडणवीस ने कहा कि क्या सिर्फ इसलिए कि कोई सभा या कार्यक्रम हुआ था, इससे किसी को भी ऐसे भड़काऊ स्टेटस पोस्ट करने



की आजादी मिल जाती है? किसी को भी इस तरह किसी भी धर्म के खिलाफ आपत्तिजनक टिप्पणी करने का अधिकार नहीं है। इसलिए, यह कहना कि किसी सार्वजनिक सभा के कारण तनाव पैदा हुआ, पूरी तरह से गलत है। फिलहाल, इलाका पूरी तरह से शांतिपूर्ण है। हमें यह भी सत्यापित करना होगा कि वीडियो क्लिप उसी जगह की है या कहीं और की। ऐसे कई मामलों में, छेड़छाड़ किए गए वीडियो भी सामने आते हैं। इसलिए, उस पहलू की भी जांच होनी चाहिए। हमारी एक ही अपील है: सभी शांति बनाए रखें

और कोई भी कानून अपने हाथ में न ले। अगर कोई ऐसा करने पर पुलिस उनके खिलाफ सख्त कार्रवाई करेगी।

आखिर हुआ क्या था ?

शुक्रवार सुबह, यवत के सहकार नगर इलाके में रहने वाले एक मुस्लिम युवक ने सोशल मीडिया पर एक आपत्तिजनक पोस्ट शेयर की। जैसे ही यह पोस्ट जंगल की आग की तरह फैली, स्थानीय लोगों में गुस्से की लहर दौड़ गई। इस घटना के बाद दोपहर के आसपास तनाव बढ़ गया और हिंसा में बदल गया। गुस्साई भीड़ ने इलाके में कुछ दोपहिया वाहनों में आग लगा दी। इसके अलावा, एक मस्जिद में तोड़फोड़ की गई जिससे स्थिति और बिगड़ गई।

सहकार नगर स्थित उस युवक के घर को कुछ कार्यकर्ताओं ने निशाना बनाया जिसने यह पोस्ट डाली थी।

पुलिस ने स्थिति पर काबू पाया
पुलिस समय पर मौके पर पहुंची और स्थिति को नियंत्रित करने का प्रयास किया। हालांकि उनके हस्तक्षेप से एक बड़ा हादसा टल गया, लेकिन यवत और आसपास के इलाकों में भय और तनाव का माहौल बना हुआ है। एहतियात के तौर पर और बढ़ते तनाव को देखते हुए, पुलिस ने यवत में लगने वाले साप्ताहिक बाजार को तुरंत बंद करा दिया। शुक्रवार की घटना को सिर्फ एक घटना नहीं माना जा रहा है। कुछ हफ्ते पहले, 26 जुलाई को, यवत के नीलकंठेश्वर मंदिर में छत्रपति शिवाजी महाराज की मूर्ति का अपमान हुआ था।

मुंबई : जुहू बीच पर 2 लड़के डूबे... 1 को बचाया गया; दूसरे की तलाश जारी

मुंबई : जुहू में गोदरेज गेट के पास सिल्वर बीच पर शुक्रवार सुबह दो लड़कों के समुद्र में डूबने की खबर मिली। तैरते समय एक लड़के को तो ड्यूटी पर तैनात लाइफगार्ड्स ने सफलतापूर्वक बचा लिया, जबकि दूसरे लड़के की तलाश जारी है जो अभी भी लापता है। मुंबई फायर ब्रिगेड (एमएफबी) के अनुसार, सुबह लगभग 10:24 बजे संकटकालीन सूचना मिली थी। हालांकि,

आर्थिक तंगी के कारण बीमार मां ने 6 महीने के बेटे की गला घोटकर हत्या की



मुंबई : गोवंडी के शिवाजी नगर इलाके में एक बेहद पेशान करने वाली घटना सामने आई है जिसने निवासियों को झकझोर कर रख दिया है। 43 वर्षीय एक महिला को अपने छह महीने के बेटे की हत्या के आरोप में गिरफ्तार किया गया है। पुलिस ने बताया कि गंभीर बीमारी और आर्थिक तंगी से जूझ रही महिला ने अपने

बच्चे का गला घोटकर हत्या करने की बात कबूल की है। यह घटना गुरुवार शाम चेंबूर के पी.एल. लोखंडे मार्ग पर एक कपड़ा फैक्ट्री के पास चाकू मारने की एक असंबद्ध घटना के बाद सामने आई। सूचना मिलने पर, वरिष्ठ निरीक्षक मनीषा कुलकर्णी के नेतृत्व में तिलक नगर पुलिस की निर्भया स्क्वॉड घटनास्थल पर पहुंची और घायल पीड़िता सहित दो महिलाओं को हिरासत में लिया। पुछताछ के दौरान, 43 वर्षीय महिला ने बिना उकसावे के दूसरी महिला पर हमला करने की बात स्वीकार की।

वर्ली कोलीवाड़ा मछुआरों की मांग पर हाईकोर्ट ने जमीन सर्वेक्षण का आदेश दिया...

मुंबई : वर्ली कोलीवाड़ा में मछुआरा समुदाय के लिए एक जीत में, बॉम्बे हाईकोर्ट ने वारस भूमि का सर्वेक्षण और सीमांकन करने का आदेश दिया, जिसका उपयोग मछुआरे सदियों से कर रहे हैं। अदालत ने 30 जुलाई को वर्ली कोलीवाड़ा निवासी वासुदेव शिवराम वर्लीकर के एक आवेदन के जवाब में आदेश जारी किया, जिन्होंने सामान्य



क्षेत्रों में अपने अधिकारों और विशेषाधिकारों को स्थापित करने के लिए एक आवेदन दायर किया था। अदालत द्वारा नियुक्त आयुक्त छह महीने में उपलब्ध और मौजूदा वारस भूमि को मापेगा और उसका सीमांकन करेगा।

विचाराधीन भूमि का अनुमानित क्षेत्रफल 1,20,000 वर्ग मीटर से अधिक है, जिसमें से कुछ पर झुगियों ने अतिक्रमण कर रखा है और एक अन्य भाग सेना द्वारा अधिग्रहित है। वर्ली कोलीवाड़ा निवासी अपने पूर्वजों द्वारा मछली पकड़ने की गतिविधियों के लिए उपयोग की जाने वाली भूमि पर नियंत्रण के लिए लगभग दो दशकों से अभियान चला रहे हैं।

मिर्वाडी शहर में पुलिस ने कोडीन युक्त कफ सिरप की 1,920 बोतलें जब्त कीं...



ठाणे: महाराष्ट्र के भिवंडी शहर में पुलिस ने कोडीन युक्त कफ सिरप की 1,920 बोतलें जब्त कीं, जिनकी कीमत 3.74 लाख रुपये है, और दो लोगों को गिरफ्तार किया। एक अधिकारी ने यह जानकारी दी। पुलिस ने एक विज्ञप्ति में कहा, “गोपनीय सूचना के आधार पर, हमने एक परिसर पर छापा मारा और अशफक मोहम्मद हसन मोमिन और अब्दुलराजा अलीराजा सिद्दीकी को नशे के लिए वितरित करने के इरादे से प्रतिबंधित दवा जमा करने के आरोप में गिरफ्तार किया।” ओएनआरईएक्स कफ सिरप की जब्त की गई बोतलों के प्रयोगशाला विश्लेषण से पुष्टि हुई है कि इसमें कोडीन फॉस्फेट और ट्रिप्रोलिडाइन हाइड्रोक्लोराइड हैं, जो दोनों एनडीपीएस अधिनियम के तहत विनियमित पदार्थ हैं। पुलिस ने कहा कि जब्त की गई खेप अवैध वितरण और दुरुपयोग के लिए थी।

महाराष्ट्र में रोंगटे खड़े कर देने वाला हादसा, 100 फीट ऊंचाई से नदी में गिरा ट्रक, 6 घंटे फंसा रहा ड्राइवर

चंद्रपुर: चंद्रपुर जिले के घुग्घुस में एक रोंगटे खड़े करने वाला हादसा सामने आया, जिसमें आज सुबह अनियंत्रित होकर एक ट्रक करीब 100 फीट नीचे वर्धा नदी में गिर गया, इस घटना में ट्रक चालक केबिन में फंस गया और बुरी तरह घायल हो गया। 6 घंटे की कड़ी मशक्कत के बाद चालक को बाहर निकाला गया लेकिन अस्पताल ले जाने के दौरान

ड्राइवर की मौत हो गई।
100 फीट नीचे वर्धा नदी में गिरा ट्रक
जानकारी के अनुसार, आज सुबह करीब 9:30 बजे घुग्घुस के बेलोरा पुल से एक ट्रांसपोर्ट कंपनी का 18-पहिया ट्रक अनियंत्रित होकर सीधे 100 फीट नीचे वर्धा नदी में जा गिरा। इस हादसे में घुग्घुस के शास्त्री नगर



निवासी ट्रक चालक राजा बुरी तरह से कैबिन में फंस गया और घंटों तक वह जीवन और मौत के बीच जंग लड़

रहा था। जिसे बचाने के लिए रेस्क्यू ऑपरेशन को युद्धस्तर पर चलाया गया। शासन द्वारा घटनास्थल पर गैस कटर, हाईड्रॉ मशीन, ऑक्सीजन सपोर्ट, वेंटिलेटर और मेडिकल टीम को तत्काल बुलाया गया। साथ ही डॉक्टरों की एक विशेष टीम भी लगातार स्थिति पर नजर बनाए हुए थी। गैस कटर,

हाईड्रॉ मशीन, ऑक्सीजन सपोर्ट, वेंटिलेटर घटनास्थल पर लाया गया, घटना की जानकारी मिलते ही शिरपुर पुलिस निरीक्षक माधव शिंदे द्वारा वर्णी नगर परिषद से कटर मशीन मंगाई गई। ताकि चालक को कंबीन काटकर बाहर निकाला जा सके तो वहीं घुग्घुस पुलिस थाना के एपीआई पाटील भी आखिरी सांस तक चालक को बचाने की जद्दोजहद में लगे थे।



संपादकीय...



फैसल शेख
(प्रधान संपादक)

अपेक्षाओं का प्रबंधन...

उपभोक्ता मूल्य सूचकांक आधारित मुद्रास्फीति की दर जून में घटकर 2.1 फीसदी रह गई। यह दर भारतीय रिजर्व बैंक के 4 फीसदी के लक्षित दायरे से उल्लेखनीय रूप से नीचे है। मुद्रास्फीति की दर में गिरावट का अनुमान लगाते हुए मौद्रिक नीति समिति यानी एमपीसी ने अपनी जून बैठक में अग्रिम नीतिगत हस्तक्षेप करते हुए नीतिगत रीपो दर को 50 आधार अंक कम करके 5.5 फीसदी कर दिया था। कई अर्थशास्त्री मानते हैं कि मुद्रास्फीति की दर आने वाले महीनों में नरम बनी रहेगी और वे इस बात को लेकर बहस कर रहे हैं कि क्या एमपीसी को भविष्य में नीतिगत दरों में कमी करनी चाहिए? नीतिगत नजरिये से देखें तो यह जानना महत्वपूर्ण है कि अर्थशास्त्री और पेशेवर अनुमान लगाने वाले क्या सोचते हैं लेकिन केंद्रीय बैंक धरेलू मुद्रास्फीति संबंधी अनुमानों को लेकर भी सचेत रहते हैं। रिजर्व बैंक के अर्थशास्त्रियों की ओर से प्रकाशित एक नए शोध प्रपत्र में परिवारों के मुद्रास्फीति संबंधी अनुमानों और उभरते रुझानों पर ध्यान दिया गया है। इसके कुछ निष्कर्ष ऐसे हैं जिन पर ध्यान दिया जाना चाहिए।

अब यह ज्ञात तथ्य है कि अपेक्षाएं आर्थिक परिणामों पर असर डालती हैं। ऐसे में केंद्रीय बैंक मुद्रास्फीति के प्रबंधन पर भी बहुत अधिक ध्यान देते हैं। उदाहरण के लिए अगर मुद्रास्फीति के अनुमानों का सही प्रबंधन नहीं किया गया तो मुद्रास्फीति की दर में इजाफा और आसानी से सामान्यीकृत हो सकता है। इससे केंद्रीय बैंक का काम और कठिन हो जाएगा। उच्च नीतिगत दरों के कारण उत्पादन में गिरावट आ सकती है। ऐसे में अनुमानों का प्रबंधन कीमतों को टिकाऊ रखने की दृष्टि से अहम है। जैसा कि प्रपत्र कहता है, पेशेवर अनुमान लगाने वालों के उलट परिवारों की मुद्रास्फीति की अपेक्षाएं अनुभव जनित होती हैं और उतारचढ़ाव को लेकर शंका लु भी। महत्वपूर्ण बात है कि अध्ययन, जिसने रिजर्व बैंक के परिवारों के मुद्रास्फीति पूर्वानुमानों के आंकड़े इस्तेमाल किए हैं, उसने 2014 के उच्चतम स्तर से मुद्रास्फीति अपेक्षाओं में गिरावट दर्ज की। मुद्रास्फीति को लक्षित करने की लचीली व्यवस्था (एफआईटी), नीतिगत हस्तक्षेप और वैश्विक दबावों में कमी ने भी इसमें मदद की। मुद्रास्फीति संबंधी अपेक्षाओं में कमी संकेत देती है कि परिवारों के स्तर पर नियम आधारित नीतिगत प्रणाली को लेकर अधिक सहजता है। चूंकि लक्ष्य के बारे में सभी जानते हैं और अगर परिवारों के स्तर पर यह माना जाता है कि केंद्रीय बैंक मुद्रास्फीति के परिणामों के साथ सुसंगत बनाने के लिए काम करेगा तो इससे कीमतों को स्थिर बनाए रखने में मदद मिलेगी। अध्ययन यह भी दिखाता है कि पूर्वानुमान समग्र मुद्रास्फीति से अधिक सुसंगत हैं बजाय कि खाद्य मुद्रास्फीति के। हालांकि, व्यापक खाद्य मुद्रास्फीति के दौरान उम्मीदें ऊंची बनी रहती हैं। दिलचस्प बात यह है कि महिलाओं को लगातार वृद्धि का रुझान नहीं दिखता। यद्यपि, 45 वर्ष से अधिक आयु के व्यक्तियों की इस मामले में प्रत्याशा अधिक होती है, जो उनके अनुभव को दर्शाता है।



editor@rookthoklekhani.com



+91 9987775650



Faisal Shaikh @faisalrookthok



Watch Us On



LIKE



SHARE



COMMENT



SUBSCRIBE



youtube@rookthoklekhani

मुंबई : आयुष्मान भारत योजना... महिला ने की सवाल की बौछार

मुंबई : सरकारी प्रचार में भले ही आयुष्मान भारत योजना को गरीबों के लिए वरदान बताया जा रहा हो, लेकिन हकीकत में यह योजना एक बड़े प्रशासनिक मजाक से कम नहीं दिखाई दे रही है। मुंबई की एक जागरूक और शिक्षित महिला ने खुद इस योजना की सच्चाई उजागर करते हुए सोशल मीडिया पर सवालों की बौछार कर दी है। बीमार पिता के इलाज के लिए जब महिला ने योजना के तहत पांच लाख रुपये के बीमा कवर का सहारा लेना चाहा तो उन्हें न केवल अस्पताल दर अस्पताल भटकना पड़ा, बल्कि योजना से जुड़ी झूठी उम्मीदों की भी असली तस्वीर देखने को मिली। इस पूरी घटना ने न सिर्फ योजना की पहुंच और पारदर्शिता पर सवाल खड़े किए हैं, बल्कि यह भी दिखा दिया कि अगर एक साक्षर शहरी महिला को इलाज नहीं मिल पा रहा, तो देश के दूर-दराज



के गरीबों के लिए यह स्कीम सिर्फ कागजी सपना बनकर रह गई है।

१० अस्पतालों ने साफ किया इनकार

१० अस्पतालों ने साफ इनकार कर दिया कि वे आयुष्मान भारत योजना से जुड़े हैं, जबकि ६ अस्पतालों के नंबर लगातार व्यस्त या बंद मिले। इसी तरह बाकी बचे अस्पतालों ने अजीबो-गरीब शर्तें थोप दीं। इसमें किसी ने कहा योजना सिर्फ कैंसर के लिए मान्य है तो किसी ने बताया कि यह केवल आईसीयू मरीजों के लिए ही लागू होती है। महिला ने सवाल किया कि एक सामान्य गंभीर मरीज आखिर

कहां जाए। उनकी इस पीड़ा ने योजना की जमीनी हकीकत और क्रियान्वयन में भारी खामियों को उजागर कर दिया है।

महिला के मुताबिक, उन्होंने सेवानिवृत्त ६७ साल के पिता सुबह ५.३० बजे के आसपास गंभीर रूप से बीमार हो गए। महिला ने तुरंत आयुष्मान भारत योजना के तहत सूचीबद्ध अस्पतालों से संपर्क करना शुरू किया। उन्हें उम्मीद थी कि योजना के तहत मिलनेवाला पांच लाख का बीमा कवर उनके पिता के इलाज में मदद करेगा। इसके तहत महिला ने पिता को अस्पताल में भर्ती कराने के लिए मुंबई, ठाणे और नई मुंबई के कुल २४ अस्पतालों में कॉल किया, लेकिन उन्हें कहीं से भी कोई मदद नहीं मिली। महिला की आपबीती ने इस योजना की पारदर्शिता, पहुंच और जमीनी स्तर पर क्रियान्वयन को लेकर नए सवाल खड़े कर दिए हैं।

मुंबई : देश छोड़कर भागने की कोशिश धोखाधड़ी के आरोपी को पुलिस ने किया गिरफ्तार



विदेश, खासकर कनाडा जैसे देशों में भेजने के बहाने बड़ी रकम ठगी।

ऐसा ही एक मामला 2023 में लालरू पुलिस स्टेशन में दर्ज किया गया था, जिसमें सेवानिवृत्त सैनिक निरमल सिंह ने दंपति पर अपने बेटे के लिए कनाडा का वीजा दिलाने का झूठा वादा करके ₹25 लाख की धोखाधड़ी करने का आरोप लगाया था। गिरफ्तारी से बचने के लिए बार-बार ठिकाने बदलने के लिए मशहूर यह दंपति, अपने खिलाफ कई शिकायतें दर्ज होने के बाद से फरार था। जब विक्रमजीत सिंह को गिरफ्तार किया गया, तो पुलिस ने खुलासा किया कि उसकी पत्नी करमजीत कौर और बेटा पहले ही केन्या भागने में कामयाब हो गए थे। गिरफ्तारी के बाद, विक्रमजीत को डेराबस्सी की एक अदालत में पेश किया गया, जहाँ से उसे आगे की पूछताछ के लिए चार दिनों की पुलिस हिरासत में भेज दिया गया। पुलिस ने करमजीत कौर और उसके बेटे का पता लगाने और उन्हें प्रत्यर्पित करने के लिए अंतरराष्ट्रीय एजेंसियों के साथ समन्वय शुरू कर दिया है। अधिकारियों ने कहा कि जाँच आगे बढ़ने पर और गिरफ्तारियाँ होने की उम्मीद है।

मुंबई : पुलिस ने एक भगोड़े आब्रजन धोखाधड़ी के आरोपी विक्रमजीत सिंह को मुंबई अंतरराष्ट्रीय हवाई अड्डे के रास्ते देश छोड़कर भागने की कोशिश करने से कुछ ही पल पहले गिरफ्तार कर लिया। जालंधर निवासी 48 वर्षीय आरोपी को जाली पासपोर्ट के साथ केन्या जाने वाली उड़ान में सवार होने की कोशिश करते हुए पकड़ा गया। एक गुप्त सूचना पर कार्रवाई करते हुए, लालरू पुलिस स्टेशन की एक टीम ने तुरंत कार्रवाई की और विक्रमजीत को हवाई अड्डे पर हिरासत में ले लिया। स्टेशन हाउस ऑफिसर, सब-इंस्पेक्टर अमनदीप सिंह ने पुष्टि की कि आरोपी बदले हुए दस्तावेजों का इस्तेमाल कर रहा था। विक्रमजीत सिंह और उसकी पत्नी करमजीत कौर पंजाब के चार जिलों के कई पुलिस थानों में दर्ज आब्रजन धोखाधड़ी के छह से सात मामलों में आरोपी हैं। इस दंपति ने कथित तौर पर कई लोगों को

सांसद और विधायक स्टिकर लगी गाड़ियों की संख्या में भारी वृद्धि



ठाणे : जिले में, जहाँ तीन सांसद और 20 विधायक हैं, सांसद और विधायक स्टिकर लगी गाड़ियों की संख्या में भारी वृद्धि देखी जा रही है, जिनका इस्तेमाल अक्सर टोल से बचने और प्रभाव जमाने के लिए किया जाता है। कुछ टोल बंद होने के बावजूद, स्टिकर लगे वाहन फल-फूल रहे हैं, जो 'ग्लैमर' की चाहत को दर्शाता है। ठाणे शहर में, ये स्टिकर लगे वाहन, जो आमतौर पर सरकारी नियमों के तहत निर्वाचित अधिकारियों के लिए अधिकृत होते हैं, ज्यादा प्रचलित हो गए हैं। विधानसभा सत्र की शुरुआत में विधान सचिवालय द्वारा ये स्टिकर दिए जाते थे; हालाँकि, इनका दुरुपयोग बढ़ गया है और अब कई अनधिकृत वाहनों पर स्टिकर देखे जा रहे हैं।

मुंबई : अदाणी इलेक्ट्रिसिटी ने स्कूलों और झुग्गी-झोपड़ियों में मानसून सुरक्षा जागरूकता अभियान चलाया



मुंबई : मुंबई की प्रमुख बिजली वितरण कंपनी अदाणी इलेक्ट्रिसिटी ने गुरुवार को कहा कि कंपनी की ओर से स्कूलों और झुग्गी-झोपड़ियों में मानसून सुरक्षा जागरूकता अभियान चलाया गया। यह जागरूकता अभियान मुंबई की शासी नागरिक निकाय, बृह-मुंबई नगर निगम (बीएमसी) के अंतर्गत आने वाले स्कूलों में आयोजित किया गया। कंपनी के अनुसार, मानसून के मौसम में बिजली सुरक्षा के बारे में जागरूकता पैदा करने के लिए कंपनी के बिजली वितरण क्षेत्रों में सुरक्षा जागरूकता अभियान चलाया गया।

जून में प्रमुख बिजली वितरण कंपनी ने मानसून के मौसम की तैयारी में अपनी आपदा प्रबंधन तत्परता को सक्रिय रूप से आगे बढ़ाया, जिसका उद्देश्य 31.5 लाख ग्राहकों को संभावित व्यवधानों से बचाना था। कंपनी ने अपने सेंट्रल डिजिस्ट्रल कंट्रोल सेंटर (सीडीसीसी) को भी सक्रिय कर दिया। इस महत्वपूर्ण केंद्र का उद्देश्य प्रतिक्रिया प्रयासों को व्यवस्थित करना और चौबीसों घंटे काम करना

है, जिससे पूरे मानसून काल में त्वरित कार्रवाई और संचार सुनिश्चित हो सके। कंपनी ने कहा, वितरण नेटवर्क में सात क्विक रिसॉन्स टीम (क्यूआरटी) रणनीतिक रूप से तैनात की गई हैं। ये टीम मानसून के मौसम में आने वाली चुनौतियों के लिए विशेष रूप से तैयार की गई व्यापक प्रतिक्रिया, पुनर्प्राप्ति और पुनर्स्थापन योजनाओं से लैस हैं। इसके अलावा, बढ़ते जल स्तर की निगरानी के लिए कंपनी ने महत्वपूर्ण स्थानों पर एडवांस्ड डिस्ट्रीब्यूशन मैनेजमेंट सिस्टम के साथ 98 एडवांस्ड वॉटर लेवल सेंसर को इंटीग्रेट किया है। इस व्यवस्था का उद्देश्य बाढ़ से संबंधित विद्युत समस्याओं का पूर्व-निवारण और प्रतिक्रिया करने की क्षमता को बढ़ाना है। सीडीसीसी, वॉकी-टॉकी और रिमोट उपकरणों सहित स्टेट-ऑफ-द-आर्ट सैटेलाइट और वायरलेस तकनीकों का लाभ उठाया, ताकि विभागों और बाहरी अधिकारियों के बीच निर्बाध संचार बनाए रखा जा सके।



मुंबई : संग्रहिका के रूप में हुआ डबल-डेकर बस का पुनर्जन्म...

मुंबई : लाल डबल-डेकर बस जिसने 15 वर्षों से अधिक समय तक मुंबई की सेवा की. 4007 बस श्रृंखला संख्या है, जबकि इट/अ का अर्थ है बेस्ट संग्रहालय/अनिक, जो इसका नया घर है, जहाँ इसका पुनर्जन्म संग्रहिका के रूप में हुआ है, जो डबल-डेकर बसों को समर्पित भारत का पहला पहियों पर चलने वाला संग्रहालय है. इस क्लासिक अशोक लेलैंड रूटमास्टर-शैली की बस, जिसमें इसका विशिष्ट खुला पिछला प्लेटफॉर्म और सिंगल-कैब ड्राइवर केबिन है, को बड़ी मेहनत से पुनर्स्थापित किया गया है और एक वॉक-थ्रू संग्रहालय के रूप में पुनर्निर्मित किया गया है. यह अब मुंबई में डबल-डेकर बसों की लंबी विरासत, उनके पॉप संस्कृति प्रभाव और उनके वैश्विक विकास का वर्णन करती है.

बेस्ट संग्रहालय के क्यूरेटर यतिन पिंपले और सहायक अंबादास गर्जे द्वारा बेस्ट की तकनीकी टीमों और बस उत्साही समूहों के सहयोग से क्यूरेट की गई, यह बस सार्वजनिक परिवहन के समृद्ध



इतिहास को दर्शाती है.

“यह भारत में अपनी तरह की पहली पहल है. हमने न केवल मुंबई और भारत में डबल-डेकर बसों के विकास को दर्शाया है, बल्कि अंतर्राष्ट्रीय रूपों और बॉलीवुड में उनकी भूमिका को भी प्रदर्शित किया है,” पिंपले ने कहा. उन्होंने याद किया कि कैसे डबल-डेकर बसें शहर के सबसे बुरे दौर में, 1983 की बिजली कटौती और 26/7 बाढ़ से लेकर बड़ी रेल हड़तालों तक, डटी रहीं और यात्रियों की पीढ़ियों का विश्वास अर्जित किया. यह बस स्थायी रूप से अनिक डिपो में खड़ी रहेगी, जहाँ बेस्ट संग्रहालय स्थित है. इसे आधिकारिक तौर पर बेस्ट दिवस (7 अगस्त) को जनता के लिए खोला जाएगा, जो 1947

में बॉम्बे इलेक्ट्रिक सप्लाय एंड ट्रामवेज कंपनी के नगरीकरण की याद में मनाया जाता है, जो बृहन्मुंबई इलेक्ट्रिक सप्लाय एंड ट्रांसपोर्ट अंडरटेकिंग (बेस्ट) की स्थापना का प्रतीक है. साइट का दौरा किया, तो अंतिम रूप देने का काम चल रहा था. सीटें हटा दी गई हैं और बस को दो-स्तरीय गैलरी में बदल दिया गया है, जिसमें प्रदर्शनी, यादगार चीजें और एक टीवी है जिस पर डबल-डेकर बसों से जुड़ी बॉलीवुड क्लिप दिखाई जा रही हैं, जिनमें शान के प्रेम गीतों से लेकर अर्जुन के एक्शन दृश्य तक शामिल हैं.

प्रशंसकों द्वारा बचाया गया

यह संग्रहालय मुंबई के बस प्रशंसकों और जनता के एक सफल

अभियान का परिणाम है. प्रतिष्ठित बसों को कबाड़खाने से बचाने के प्रयासों पर व्यापक रूप से रिपोर्ट की थी, जिसके बाद मुख्यमंत्री ने हस्तक्षेप किया था. आईटी पेशेवर और उत्साही बस प्रशंसक शुभम भारत पाडवे ने बेस्ट प्रशासन और राज्य नेतृत्व से अपील की थी.

उन्होंने कहा, “लाल डबल-डेकर सिर्फ एक वाहन नहीं था; यह एक भावना थी. इसे संरक्षित करने का मतलब है हमारे इतिहास को संरक्षित करना. आने वाली पीढ़ियों को अब पुराने सार्वजनिक परिवहन की झलक मिलेगी.” मालवानी के एक अन्य बस प्रेमी रूपक धकाते, जिन्होंने 2020 में बस संरक्षण अभियान शुरू किया था, ने कहा, “धैर्य का फल मिलता है! मुझे खुशी है कि हमारे प्रयास सफल रहे. मुझे उम्मीद है कि वे इस डबल-डेकर बस को हमेशा बनाए रखेंगे. हमने विदाई समारोह के दौरान इसे आनंद यात्राओं के लिए भी बुक किया था; यह एक युग का सम्मान करने का हमारा तरीका था.”

मुंबई : 1 अगस्त 2025 से एलपीजी की कीमतों में कटौती

मुंबई : रक्षाबंधन से पहले एलपीजी की कीमतों में बड़ी कटौती की गई है. ऑयल मार्केटिंग कंपनियों ने देशभर में 19 किलो वाले कमर्शियल छद्मगैस सिलेंडर की कीमतों में 33.50 रुपये की कटौती की है. एलपीजी सिलेंडर की नई कीमत आज यानी 1 अगस्त 2025 से लागू हो चुकी है. हालांकि रसोई गैस के दाम में अभी कोई बदलाव नहीं किया गया है. 14 किलो वाले रसोई गैस सिलेंडर की कीमतें अपरिवर्तित हैं. आखिरी बार 14 किलो वाले सिलेंडर की कीमत में 8 अप्रैल को बदलाव हुआ था, लेकिन उसके बाद से अभी तक इसमें कोई बदलाव नहीं हुआ है. उम्मीद की जा रही थी कि रक्षाबंधन त्योहार को देखते हुए रसोई गैस के दाम में कटौती हो सकती है, लेकिन अभी कोई बदलाव नहीं किया गया है. IOCL की वेबसाइट के मुताबिक, 1 अगस्त से लागू नई कीमतें- दिल्ली में 19 किलो LPG सिलेंडर का प्राइस 1,631.50 रुपये हो चुका है. पहले इसकी कीमत 1,665 रुपये थी. जुलाई 2025 में 19 किलो सिलेंडर की कीमत कोलकाता में 1,769 रुपये और मुंबई में 1,616.50 रुपये थी. यहां भी हर 19 किलो वाले सिलेंडर पर 33 रुपये की कटौती की गई है.



मुंबई : अवैध रूप से पेड़ काटे जाने पर मनपा ने दर्ज कराया मामला...

पश्चिम रेलवे के खिलाफ मनपा ने की है कार्रवाई!

मुंबई : मनपा प्रशासन ने गुरुवार को एक अज्ञात व्यक्ति के खिलाफ एन एम जोशी मार्ग पुलिस स्टेशन में शिकायत दर्ज कराई है। मनपा जी दक्षिण वार्ड की ओर से दर्ज की गई शिकायत में जिसमें सेनापति बापट मार्ग के पास पश्चिम रेलवे परिसर में एक विज्ञापन होर्डिंग की दृश्यता के लिए पेड़ों को अवैध रूप से काटे जाने का आरोप लगाया गया है।

मनपा जी दक्षिण वार्ड द्वारा लोअर परेल स्थित एन एम जोशी मार्ग में दर्ज की गई शिकायत में महाराष्ट्र (शहरी क्षेत्र) वृक्ष संरक्षण और संरक्षण



अधिनियम 1975 की धारा 8 और 21 के तहत अवैध रूप से पेड़ काटने वाले के खिलाफ कार्रवाई की मांग की गई है। मनपा अतिरिक्त आयुक्त अश्विनी जोशी ने अधिकारियों को हरित आच्छादन को हुए अपूरणीय नुकसान को देखते हुए तुरंत कानूनी कार्रवाई शुरू करने के निर्देश दिए। जी

दक्षिण वार्ड की सहायक आयुक्त स्वप्नजा क्षीरसागर ने बताया कि यह नुकसान 30 बुधवार को किए गए एक नियमित जांच के दौरान सामने आया। मनपा गार्डन विभाग के अनुसार पश्चिम रेलवे की कंपाउंड वॉल से लगे फुटपाथ पर करंज, ताम्बण, शेवर और टबेबिया प्रजातियों के कुल 13 पेड़ को इस तरह काटा गया है कि उन्हें अब जीवित हो पाना मुश्किल दिखाई देता है। मनपा अधिकारियों का मानना है कि पश्चिम रेलवे ने जिस होर्डिंग कंपनी को होर्डिंग का व्यवसाय करने का ठेका दिया गया है।

कबूतरों को दाना डाला तो होगी कार्रवाई! हाईकोर्ट ने लगाई सार्वजनिक स्थानों पर कबूतरों को दाना डालने पर रोक...

मुंबई : मुंबई बॉम्बे हाईकोर्ट ने सार्वजनिक स्थानों पर कबूतरों को दाना डालने पर रोक लगा दी है। अदालत ने इस फैसले को लेकर कहा कि ऐसा करने से सार्वजनिक परेशानी और जन स्वास्थ्य के लिए खतरा बना रहता है। इसके साथ ही कोर्ट ने नगर निगम को आदेश दिया कि जो लोग सार्वजनिक जगहों पर दाना डालते हैं, उनके खिलाफ केस दर्ज किया जाए। कोर्ट ने इससे पहले कबूतरखानों को गिराने पर रोक लगाई थी, पर दाना डालने की अनुमति नहीं दी। अदालत के आदेश की अवहेलना करने वालों



पर कार्रवाई होगी।

कोर्ट ने कहा कि कबूतरों के झुंड को दाना डालना सार्वजनिक परेशानी उत्पन्न करने वाला काम है। इससे लोगों के स्वास्थ्य को भी खतरा है। ऐसा करने से लोगों को कई अन्य तरह की बीमारियों का सामना भी करना पड़ता है। अदालत ने फैसला सुनाते हुए कहा कि मुंबई नगर निगम

को ऐसी गतिविधियों में शामिल लोगों के खिलाफ प्राथमिकी दर्ज करने का निर्देश दिया।

कोर्ट ने फैसला सुनाते हुए क्या कहा ?

जस्टिस जी. एस. कुलकर्णी और जस्टिस आरिफ डॉक्टर की पीठ ने पशु प्रेमियों के एक समूह की तरफ से दायर की गई याचिका पर फैसला सुनाया है। कोर्ट ने सुनवाई करते हुए कहा कि यह मुद्दा जनस्वास्थ्य से जुड़ा है और सभी उम्र के लोगों के स्वास्थ्य के लिए गंभीर व संभावित खतरा है।

मुंबईकरों को बेहद कम दरों पर ब्लड टेस्ट, रिपोर्ट व्हाट्सऐप पर मिलेगी...

मुंबई : मुंबईकरों के लिए खुशखबरी है। मुंबई महानगरपालिका की 'आपली चिकित्सा योजना' एक बार फिर शुरू होने जा रही है। इस योजना के तहत 1 अगस्त 2025 से मुंबई की 100 स्वास्थ्य संस्थाओं में बहुत ही कम कीमत पर ब्लड टेस्ट (रक्त जांच) की सुविधा मिलेगी। इतना ही नहीं, मरीजों को अपनी रिपोर्ट व्हाट्सऐप पर भी मिल सकेगी। इटु की यह योजना खास तौर पर उन लोगों के लिए है जो महंगे टेस्ट नहीं करवा पाते। इसके तहत बाहरी एजेंसी के जरिए ब्लड टेस्ट कराए जाएंगे लेकिन



बहुत कम कीमत में। सभी टेस्ट रिपोर्ट्स को डिजिटल रूप से सुरक्षित रखने के लिए हेल्थ मैनेजमेंट इंफॉर्मेशन सिस्टम का भी इस्तेमाल किया जाएगा।

1 अगस्त से जिन संस्थाओं में यह सेवा शुरू होगी, उनमें शामिल हैं झ 16 उपनगर अस्पताल, 30 प्रसूतिगृह (मातृत्व केंद्र), 5 विशेष अस्पताल, डॉ.

आर. एन. कूपर हॉस्पिटल, विले पार्ले, एचएचबीटी ट्रॉमा अस्पताल, जोगेश्वरी, विभाग असेए के सभी इंटेंसिवियेयरियां, इसके अलावा, इटु का लक्ष्य है कि 15 अगस्त 2025 तक मुंबई के सभी सरकारी अस्पतालों में यह सेवा शुरू कर दी जाए। इस योजना के तहत महाराष्ट्र सरकार के स्वास्थ्य विभाग की सिफारिश

पर 83 तरह की जांचों को शामिल किया गया है झ 66 सामान्य (बेसिक) टेस्ट, 17 विशेष (एडवांस) टेस्ट, इनमें ब्लड शुगर, हिमोग्लोबिन, यूरिन टेस्ट, लिवर फंक्शन, किडनी टेस्ट, थायरॉइड प्रोफाइल जैसे सामान्य टेस्ट और कुछ विशेष जटिल टेस्ट शामिल हैं। इस बार BMC ने रिपोर्ट मिलने की प्रक्रिया को और भी आसान बना दिया है। मरीज अब अपनी ब्लड टेस्ट रिपोर्ट व्हाट्सऐप पर पा सकेंगे, जिससे उन्हें रिपोर्ट लेने के लिए अस्पताल जाकर इंतजार करने की जरूरत नहीं होगी।

नशे के सौदागरों पर पुलिस की कार्रवाई हुई तेज

भायंदर : भायंदर (पश्चिम) पुलिस ने नशे के खिलाफ अभियान की शुरुआत की है। वरिष्ठ पुलिस अधिकारियों के मार्गदर्शन में भायंदर पुलिस स्टेशन के पुलिस निरीक्षक जितेन्द्र कांबले ने नशे के सौदागरों को पकड़ने का अभियान शुरू किया है। भायंदर (पश्चिम) पुलिस द्वारा चरस, गांजा एवं अन्य नशीले पदार्थों को बेचने वाले लोगों के खिलाफ एक विशेष अभियान चला कर कार्रवाई की जा रही है। भायंदर पुलिस द्वारा इन नशे के कारोबार में लिप्त कई लोगों को अभी तक गिरफ्तार करके सलाखों के पीछे डाला गया है। इसके अलावा कई लोगों को हाथों



में हथकड़ी पहना कर उनके परिसर में घूमा कर लोगों को इनके खिलाफ आवाज उठाने का आ'न किया है। इस कार्रवाई के विषय में भायंदर पुलिस स्टेशन के वरिष्ठ पुलिस निरीक्षक जितेन्द्र कांबले ने बताया कि हमारे वरिष्ठ अधिकारियों के मार्गदर्शन में हम शहर में नशे का कारोबार करने वालों पर कठोर कार्रवाई कर रहे हैं। हमारा लक्ष्य हमारे परिसर को पूरी तरह नशा मुक्त बनाना है।



विरार-डहाणू लोकल ट्रेन में यात्रियों के बीच जमकर मारपीट

मुंबई : मुंबई की पश्चिम रेलवे की विरार-डहाणू लोकल ट्रेन में यात्रियों के बीच जमकर मारपीट हो गई। यह घटना विरार से डहाणू के लिए रवाना हुई लोकल ट्रेन में 3 बजकर 45 मिनट पर घटी। बताया जा रहा है कि सफाई और पालघर के यात्रियों के बीच ट्रेन में चढ़ने के दौरान एक-दूसरे को धक्का लगने पर विवाद इतना बढ़ गया कि बात मारपीट तक पहुंच गई। विवाद का कारण सिर्फ ट्रेन में चढ़ने के दौरान एक-दूसरे को

धक्का लगने को लेकर था, फिलहाल प्रशासन की तरफ से इसपर कोई प्रतिक्रिया नहीं आई है। इस तरह की घटनाएं मुंबई लोकल ट्रेन में यात्रियों की सुरक्षा और व्यवस्था को लेकर सवाल उठाती हैं। रेलवे प्रशासन को इस तरह की घटनाओं को रोकने के लिए कड़े कदम उठाने की जरूरत है। इसके बाकी यात्रियों को भी असुविधा झेलनी पड़ती है।

मुंबई की लोकल ट्रेन से एक महीने पहले भी ऐसी ही एक वीडियो



सामने आई थी जिसमें करजत से मुंबई की तरफ जा रही ट्रेन में 2 महिलाओं के बीच मामूली बात को लेकर झगड़ा शुरू हो गया और दोनों के बीच हाथापाई होने लगी।

यह घटना विक्रोली और घाटकोपर स्टेशन के बीच हुई, जब ट्रेन में भीड़ ज्यादा थी और माहौल पहले से ही तनावपूर्ण था।

कोहनी गलने को लेकर शुरू

हुआ था विवाद

विवाद का कारण सिर्फ कोहनी लगने को लेकर 2 महिलाओं के बीच बहस शुरू हुई, जो जल्द ही गंभीर रूप ले लिया और दोनों महिलाओं ने एक-दूसरे पर हाथ चला दिए। पास खड़ी कुछ महिलाओं ने बीच-बचाव की कोशिश की, लेकिन वो भी विवाद में उलझ गईं। इस दौरान कुछ महिलाओं के साथ धक्का-मुक्की हुई और एक महिला ने गुस्से में किसी अन्य यात्री के हाथ पर काट लिया।

रेलवे पुलिस की कार्रवाई से लोग संतुष्ट नहीं...

यात्रियों ने तुरंत रेलवे पुलिस को सूचना दी, लेकिन आरोप है कि पुलिस मौके पर पहुंची जरूर लेकिन कोई ठोस कदम नहीं उठाया। मारपीट का वीडियो सोशल मीडिया पर वायरल हो गया, जिससे महिला यात्रियों में नाराजगी देखी गई। रेलवे अधिकारियों ने कहा है कि घटना की जांच की जा रही है और जरूरत पड़ने पर कार्रवाई की जाएगी।

भिवंडी : खतरनाक इमारत का हिस्सा झुकने से खाली कराकर तोड़ने का काम शुरू



भिवंडी : भिवंडी में एसटी स्टैंड का पास वेताल पाडा स्थित एक खतरनाक इमारत का हिस्सा झुकने की जानकारी मिलते ही मनपा अधिकारियों ने उसे खाली कराकर तोड़ने का काम शुरू कर दिया है। मनपा ने इमारत की बिजली एवं जलापूर्ति खंडित कर दी है, लेकिन इमारत में अब भी तीन से चार परिवार रह रहे हैं। उन्होंने मनपा अधिकारियों से इमारत खाली करने के लिए 24 घंटे का समय मांगा है।

बिल्डिंग को किया जाएगा जमींदोज...
बता दें कि वेताल पाडा

स्थित बिल्डिंग नंबर 418 ए और बी 4 मंजिला इमारत है, जिसमें 20 से 25 परिवार सहित भूमिगत पर रीगल होटल और चार-पांच दुकानें भी हैं।

इमारत पुरानी होने के कारण मनपा ने उसे खतरनाक घोषित किया था, लेकिन दो दिन पहले ही इमारत एक तरफ झुकते हुए दिखाई पड़ी। इसमें दरारें भी दिखाई पड़ रही थीं, जिसकी जानकारी मिलते ही प्रभाग समिति-एक के सहायक आयुक्त मकसूम शेख ने बुधवार को इमारत को खाली करने का नोटिस देकर

उसकी पानी और बिजली आपूर्ति खंडित करा दी थी। शेख ने बताया कि मनपा के इंजीनियरों ने इमारत की जांच करके बताया कि इमारत वह झुक रही है। तुरंत खाली कराकर इमारत को जमींदोज कर दिया जाए।

बिल्डिंग में अब भी रह रहे तीन चार परिवार

शेख ने बताया कि उस इमारत में तीन-चार परिवार अब भी हैं, जो मूल मालिकों ने किराये पर रहने के लिए गए घरों में रह रहे हैं। अन्य परिवार दूसरी जगह शिफ्ट हो गए हैं। किराये पर रहने वाले परिवारों ने सामान हटाने के लिए 24 घंटे का समय मांगा है। कुछ परिवारों के रिश्तेदार मालेगांव में रहते हैं, जो भिवंडी के लिए निकल चुके हैं। उन्होंने बताया कि इमारत में कोई दुर्घटना होने पर जिम्मेदारी उसमें रहने वालों की होगी।

18.5 लाख रुपए की ड्रस के साथ नाइजीरियाई नागरिक गिरफ्तार

नालासोपारा : नालासोपारा में पुलिस ने एक बड़ी कार्रवाई करते हुए 18.5 लाख रुपये के ड्रस के साथ



एक नाइजीरियाई नागरिक को गिरफ्तार किया है। पुलिस ने गुप्त सूचना के आधार पर जाल बिछाकर आरोपी को रंगे हाथों पकड़ा। मिली जानकारी के अनुसार, यह कार्रवाई बुधवार रात करीब 11 बजे तुलुज पुलिस स्टेशन की टीम ने संयुक्त रूप से की। पुलिस को खबर मिली थी कि एक नाइजीरियाई नागरिक नालासोपारा (पूर्व) के यशवंत हाइट्स, सेंट्रल पार्क परिसर में ड्रस बेचने आने वाला है। सूचना मिलते ही पुलिस ने इलाके में घेराबंदी की और आरोपी चुकवू एमेका को गिरफ्तार कर लिया। 48 वर्षीय चुकवू मूल रूप से नाइजीरिया का रहने वाला है और वर्तमान में खारघर, नवी मुंबई में रह रहा था। पुलिस ने उसके पास से 92.12 ग्राम ड्रस बरामद किया, जिसमें विभिन्न प्रकार की टैबलेट्स और एमडी ड्रग (मेथाम्फेटामाइन) शामिल हैं। जब्त किए गए मादक पदार्थों की कुल कीमत 18,50,000 रुपये बताई जा रही है।

धारावी के झोपड़ों का सर्वेक्षण 12 अगस्त से होगा बंद!

मुंबई : अदानी समूह की नवभारत मेगा डेव्हलपर्स प्रायव्हेट लिमिटेड द्वारा धारावी पुनर्विकास परियोजना के तहत झोपड़ी वासियों का बायोमेट्रिक सर्वेक्षण किया जा रहा है। डीआरपी ने झोपड़ों का सर्वेक्षण 12 अगस्त से बंद करने का निर्णय लिया है। डीआरपी झोपड़ा धारको के घर-घर जाकर सर्वेक्षण करने का काम कर रही थी। सर्वेक्षण की शुरुआत दस माह से अधिक समय से शुरू है। धारावी पुनर्विकास प्रकल्प ने झोपड़ीवासियों से अपील की है कि वे सर्वेक्षण टीम को सहयोग करें और अपना सर्वेक्षण जल्द से जल्द पूरा कराएं। बता दें कि कुछ स्थानों पर राजनीतिक विरोध के कारण झोपड़ों का सर्वेक्षण में अड़चन पैदा की जा रही है। यह अड़चन स्थानीय झोपड़ा दाताओं के मार्फत जानबूझकर किया जा रहा है। डीआरपी ने कहा है कि 12 अगस्त के बाद घर-घर सर्वेक्षण नहीं होगा। जिन लोगों को आगे अपने घर का सर्वेक्षण कराना होगा, उन्हें डीआरपी



और एनएमडीपीएल के कार्यालय में खुद दस्तावेज जमा कर पात्रता निर्धारण प्रक्रिया में शामिल हो सके। धारावी में पात्रता तय करने के उद्देश्य से डीआरपी ने यह बायोमेट्रिक सर्वेक्षण शुरू किया था। जिसकी शुरुआत पिछले वर्ष की गई थी। इस सर्वेक्षण के तहत अब तक 87,000 से अधिक झोपड़ियों का सर्वेक्षण पूरा हो चुका है और एक लाख से अधिक झोपड़ियों को यूनिट नंबर जारी किए गए हैं। एनएमडीपीएल की टीमें बीते कई महीनों से घर-घर जाकर दस्तावेज इकट्ठा कर सर्वेक्षण कर रही हैं डीआरपी और एनएमडीपीएल इस सर्वेक्षण को जल्द पूरा करना चाहते हैं।

मुंबई : साइबर अपराधियों ने डेला एडवेंचर एंड रिसॉर्ट्स के नाम से फर्जी वेबसाइटें बनाकर पर्यटकों से ऑनलाइन धोखाधड़ी!

मुंबई : ऑनलाइन धोखाधड़ी के एक चौकाने वाले मामले में, साइबर अपराधियों ने डेला एडवेंचर एंड रिसॉर्ट्स के नाम से फर्जी वेबसाइटें बनाकर पर्यटकों को फर्जी बुकिंग करने के लिए प्रेरित किया। यह घोटाला तब सामने आया जब कई ग्राहकों ने रिसॉर्ट के मुख्य कार्यालय से संपर्क किया और पाया



कि उनकी बुकिंग कभी दर्ज ही नहीं की गई थी।

इन फर्जी वेबसाइटों और मोबाइल नंबरों को चलाने वाले

अज्ञात व्यक्तियों के खिलाफ सूचना प्रौद्योगिकी (आईटी) अधिनियम के तहत माटुंगा पुलिस स्टेशन में एक प्राथमिकी दर्ज की गई है। पुलिस के अनुसार, यह शिकायत मुंबई के दादर पूर्व में जमशेद रोड स्थित डेला टॉवर स्थित डेला एडवेंचर एंड रिसॉर्ट्स के कानूनी प्रबंधक, 40 वर्षीय स्नेहल केशव माने ने दर्ज कराई है।

धारावी में गोलीबारी की घटना के सिलसिले में हिस्ट्रीशीटर गिरफ्तार

मुंबई : मुंबई के धारावी में हुई गोलीबारी की घटना के सिलसिले में 37 वर्षीय हिस्ट्रीशीटर, जिसकी पहचान मोहम्मद के रूप में हुई है, को गिरफ्तार किया गया है। इस घटना में खरीदारी के दौरान एक महिला के हाथ में गोली लग गई थी। यह घटना रविवार, 27 जुलाई की देर रात, 90 फीट रोड पर हुई। मुंबई पुलिस ने शुक्रवार, 1 अगस्त को



आईएनएस को बताया कि आरोपी को शाहूनगर पुलिस ने ट्रॉम्बे के छीता कैप से गिरफ्तार कर लिया और उसे चार दिन की पुलिस हिरासत में भेज दिया गया है। पुलिस के अनुसार,

संवर रात करीब 9:30 बजे किराने का सामान लेने के लिए बाहर निकली थी, तभी उसके हाथ में अचानक तेज दर्द हुआ। शुरुआत में उसे गोली लगने का पता नहीं चला, लेकिन जब उसके घाव से खून बहने लगा, तब उसे दर्द की गंभीरता का एहसास हुआ। उसका पति, जो पिछले सात सालों से मुंबई में रह रहा है, एक फल विक्रेता है, ने उसे अस्पताल पहुंचाने में मदद की।

संपर्क कार्यालय : रोहिता हाउस फ्लैट नो 8 दूसरा माला पाकीजा बेकरी के सामने कैडल रोड माहिम पश्चिम मुंबई 400096

मालिक, मुद्रक, प्रकाशक, संपादक फैसल शेख ने सोमानी प्रिंटिंग प्रेस, गाला नं.4, एन. के. इंडस्ट्रियल इस्टेट, प्रवासी इंडस्ट्रियल इस्टेट के अंदर, गेट नं. 2, गोरेगांव (पूर्व), मुंबई- 400063 से छपवाकर रूम नं 15 रमजान बिन 17 सी वंजावडी, माहिम वेस्ट मुंबई :4000 16 से प्रकाशित किया। मोबाइल नं 998777 5650, Email-editor@rookthoklekhaninews.com